

Yuav qhauj koj lub lag luam li cas thaum tsis muaj nyiaj ntau. Yuav tham txog qhov no hnuv no. Thiab tej ntaub ntauv uas koj yuav tau txais 28 feeb tom ntej no yuav raug koj tab txawm tias koj nim qhuav yuav pib ua lag luam, lossis koj twb muaj ib lub lag luam los yog twb muaj ib lub los lawm ntev, nws yuav pab koj qhauj koj lub lag luam rau sab nraud yam uas tsis siv nyiaj ntau. Nyob zoo, kuv lub npe hu ua Gary McKinsey. Tau tshaj li 40 xyoo, kuv tau ua haujlwm nrog cov xav pib ua ib lub lag luam thiab cov coj ntawm kev ua lag luam los tsim lawv tej lus cev qhauj txog lawv lub lag luam thiab txhim kho lawv txoj kev sib txuas lus.

Hnuv no, peb yuav tham txog kev siv tswv yim los qhauj koj lub lag luam. Lub Small Business Administration tau muaj kev tshawb fawb plaub xyoo dhau los thiab lawv xyuas txog raws li cov koom haum tsoom fww ua tau. Lawv lo lus nug yog vim li tej lag luam thiaj li mus tsis zoo? Thaum kuv hnob lawv hais li ntawd, kuv xav tias, “Vuag, kuv yeej paub vim li cas kev lag luam mus tsis zoo.” Tej zaum koj twb paub tias vim li tej lag luam ho mus tsis zoo tiamsis qhov lawv tshawb fawb yog ib yam uas kuv twb tsis tau xav txog li. Kuv paub tias tej zaum koj twb tsis tau xav seb yog vim li cas tej lag luam ho mus tsis taus. Qhov laj thawj thib ib yog lub lag luam tsis paub nws nyob rau kev ua lag luam twg. Vim li cas ho yog qhov nws tsis paub seb nws ua lag luam dabtsi yog yam laj thawj thib ib. Tej zaum tam sim no koj yuav xav tias, “Vim li cas lub Small Business Administration ho xav paub?” Vim lub Small Business Administration yog ib lub koom haum qiv nyiaj rau cov lag luam me thiab zoo li lwm lub koom haum uas qiv nyiaj, lawv xav kom neeg them cov nyiaj uas lawv qiv rov qab rau lawv.

Ces nws tseem ceeb lawv yuav tsum paub vim li cas tej lag luam poob. Peb hais tias cov tswv ntawm tej lag luam no tsis paub yam lag luam uas lawv ua. No yog thawj kaum ruaj. Thaum koj ua ib lub lag luam, koj yog tus kho txhua yam teeb meem. Koj ua raws li cov neeg yuav khoom xav tau, ces koj yog tus kho qhov teeb meem. Ces thawj lo lus nug yog, koj kho qhov teeb meem twg? Lossis koj muaj yam kev pab twg uas lwm tus xav tau? Ces koj yuav xav tias, vuag, yooj yim xwb, kuv yeej paub. Kuv xav txhawb kom koj siv sijhawm los ua tib zoo xav thiab muab tej koj xav ntawd sau tso rau ib daim ntauv, sau tagrho tej teeb meem uas koj kho tau, teeb meem loj lossis me, koj kho yam teeb meem twg? Ces qhov no yuav pab koj qhauj tau koj lub lag luam, raws qhov teeb meem uas koj kho tau. Ces ua ntej koj siv sijhawm thiab nyiaj, peb xav kom koj paub meej txog tej teeb meem uas koj kho tau. Thaum koj paub ntxaws lawm ces koj yuav tsum muaj lub peev xwm los piav kom meej rau ib pab qhua twg, ib pab qhua uas muaj ib tus neeg lossis puas phav tus neeg txog cov teeb meem uas koj kho tau.

Tam sim no, lo lus nug uas koj yuav tsum teb yog, tom qab koj twb paub txog cov teeb meem koj kho tau yog dabtsi lawm, leejtwg yog cov neeg yuav khoom ntawm koj? Tam sim no, yuav muaj coob tus hais tias, “Es lub ntiaj teb yog cov neeg yuav khoom ntawm kuv. Txhua tus yog tus yuav khoom ntawm kuv.” Kuv los thaum ub xav li no thiab thaum kuv pib kuv lub lag luam tawm tswv yim rau lwm tus, tiamsis cia kuv rov hais txog qhov no dua. Leejtwg yog tus yuav khoom ntawm koj? Leejtwg yuav them koj los kho nws qhov teeb meem. Qhov no tseem ceeb vim tias yuav kom koj siv sijhawm thiab dag zog, koj xaiv kom koj tau nyiaj. Ua li no koj lub lag luam thiaj li dhia zoo. Ib feem ntawm qhov no yog yuav to taub cov neeg no li cas? Lawv sib koom qhov twg? Yog tias koj yuav qhauj koj lub lag luam twg, koj xav qhauj rau ib pab pawg. Koj xav paub seb lawv ua tswv cuab rau lub koom haum twg, lawv nyeem ho ntauv twg? Pab LinkedIn twg lossis pawg nyob hauv Facebook twg uas lawv nyiam nyob rau?

Qhov ntawd yog qhov uas koj xav mus vim tias koj xav qhauj rau qhov chaw uas lawv nyob. Tam sim no ntau zaus dhau los thaum kuv tham txog qhov no rau ib pab pawg, yeej yuav tsum muaj ib tus twg uas yuav hais tias, “Es kuv yeej zoo ib yam li lawv xwb ne” Tsis yog. Lo lus nug uas peb nug yog dabtsi thaj ua rau koj txawv ntawm lwm tus? Txawv ntawm tus neeg sib tw nrog koj? Yam no yog yam tseem ceeb. Dabtsi ua rau koj txawv? Tej zaum koj yuav xav, “Twb yeej muaj puas puas cov lag luam uas mentsis sib xws. Ua ib yam li kuv ua. Kuv tsis paub tias kuv ho txawv li cas.” Qhov no yog thaum kuv hais tias koj yuam kev lawm. Koj yuav ib tus tshaj lij thiab koj yeej muaj ib txoj kev tshwj xeeb uas thaum koj tham nrog lwm tus. Qhov no ua rau koj tshwj xeeb. Muaj ib kab lus uas kuv nyiam, nws hais tias, “Tagrho tej kev txawj uas kuv muaj, leejtwg muab los tau.” Qhov no yeej muaj tseeb. Tiamsis, lawv yuav tsis nkag siab zoo txog qhov kev txawj ntawd thiab yuav siv li cas uas txawv raws li qhov uas koj yuav ua.

Thiab yam uas kom lawv pom tias koj txawv yog txoj kev koj muab piav rau lawv, vim tias cov neeg ntawd yuav xav xav ib yam li koj. Ces tam sim no peb sau tagrho cov lus koj yuav tau muab hais qhauj tawm. Peb paub tias leejtwg yuav yog koj tus qhua. Peb paub leejtwg yuav them koj thiab lawv pab no sib sau sib ntsib rau qhov twg. Kauj ruam tom ntej no ces yog sau cov lus uas koj xav hais qhauj twg thiab peb yuav siv lub zog ntawm tej lus hais zoo. Vim peb yeej tseem siv hais tej lus zoo hnuv no, txawm yuav muab sau hauv online lossis ib yam li kuv ua hnuv no, kuv tseem siv lus, tab txawm yuav yog muab sau, los koj tseem siv lus. Kuv xav txhawb koj, tsis txhob ua raws li ntau tus neeg ua. Lawv ntsia tus neeg uas sib tw nrog lawv thiab hais tias, “Aub, nws ua daim vis dis aus no, lossis nws sau yam ntawv li no lossis lawv qhauj li no, ces tsis txhob ua li ntawd.”

Tsis txhob ua li, vim koj yuav zoo li txhua tus. Koj xav kom koj txawv, ces nrhiav seb dabtsi ua rau koj txawv. Tej zaum yog cov laj thawj uas koj thiaj li qhib ib lub lag luam, qhov koj to taub koj cov neeg yuav khoom lossis cov neeg koj kho mob. Yog tias txaus ntshai, vim nws yeej ua rau kuv ntshai yav tag los thiab. Nug tus neeg uas nqhuag yuav khoom ntawm koj, vim li cas koj thiaj li tuaj ntawm kuv? Ces mloog zoo nws teb koj es koj thiaj li paub zoo tias dabtsi ua rau koj txawv. Ces koj xav muab lawv cov lus teb tso raws li cov lus koj yuav hais thaum koj qhauj koj lub lag luam vim qhov ntawd yuav pab kom lawv pom tias koj txawv.

Tej lus muaj kuab heev. Qhov no txhais tias koj xav siv tej lo lus uas muaj kuab. Yog tias peb qhauj ib yam twg, cia kuv muab tej lo rau koj. Yuav tsis hais koj txhij txhua tiamsis yog tej lo lus uas koj muab xav seb puas zoo siv qhauj koj lub lag luam uas yuav raug koj cov qhua. Thawj lo yog, lub hwmv tsam. Yog tias koj siv qhov hwmv tsam nyob rau hauv tsab xo koj qhauj tawm ces tibneeg yuav nyiam heev. Ces zoo rau koj siv lo lus hwmv tsam. Zej zog. Ib lo lus uas zoo siv. Koj qhauj rau ib pab pawg uas zoo sib xws. Lawv yog koj lub zej zog. Ces lo lus zej zog zoo siv los qhauj koj tsab xo. Ib lo lus ntxiv yog yooj yim. Peb nyaj lo yooj yim heev. Ib yam li cev tej ntaub ntawv rau hnuv no, peb ua kom yooj yim rau koj los muab siv mus rau koj qhauj koj tsab xo. Vim nws yooj yim thiab peb muab dabtsi rau koj? Ib lub hwmv tsam rau koj los khaws tej ntaub ntawv zoo uas koj siv tau rau koj lub lag luam.

Ib lo ntxiv yog ua kom haum raws nyias siab nyiam. Yog ib lo muaj kuab heev. Koj xav qhia tawm tej hais txog koj lub lag luam thiab ua kom haum raug cov neeg koj muag rau. Tibneeg nyiam li ntawd. Ib lo ntxiv uas muaj kuab yog kho tau tej teeb meem. Peb twb hais tag lawm, yog tias koj ua lag luam, koj yog tus kho tau qhov teeb meem. Ib lo lus uas kuv nyiam ntxiv yog xav li koj xav. Thaum koj ua haujlwm nrog kuv, kuv pab koj raws li koj xav. Siv tej no thaum koj qhauj tawm koj lub lag luam. Cov no tsuas yog lo lus xwb. Tsawg tsawg xwb. Kuv xav txhawb kom koj siv cov lus no thaum koj qhauj tawm. Ces lo lus nug

ntxiv uas koj xav nug yog, “Es Gary, koj puas muaj ib daim twb teeb tau lawm?” Kuv muaj mas. Daim ntawv uas twb teeb tau no, kuv yuav muab rau koj tej uas yam ntiav ntiav xwb, Thiab thawj yam ... qhov no yooj yim.

Thawj yam yog koj lub npe, yooj yim xwb. Qhov no yog qhov yooj yim. Lwm yam yog peb xav tham txog tej kev pab uas koj muaj? Rau ntau leej, lawv yuav hais tias, aub, kuv yeej muaj tej kev pab zoo li ntawd. “Es, kuv xav kom koj xav txog thiab ua haujlwm rau qhov ntawv thiab sau tseg tej kev pab uas koj muaj. Vim li cas? Koj puas tau nug lwm tus txog lawv lub lag luam thiab hais tias, “Aws yog, kuv ua.” Koj lub qhov muag twb tsis ua tib zoo ntsia. Koj tsis xav ua li ntawd. Ua kom yog peb chib xwb lawv twb ras txog lawm. Qhov zoo yog ib yam kev pab uas raug koj cov qhua. Tom qab ntawd, peb xav siv yam txiaj ntsim tom qab ob peb lo lus nug, tibneeg xav paub seb koj lub lag luam puas muaj txiaj ntsim rau koj? Qhov uas lawv nug yog, “Yam koj muaj yuav hloov kuv lub neej li cas? Yuav ua kom yooj yi rau kuv li cas?”

Koj xav teb kom tau lo lus nug ntawd, ib kab lus uas muaj txiaj ntsim. Tom qab ntawd, yog rau leejtwg? Koj xav piav seb yog rau leejtwg. Lawv nij dabtsi? Koj xav teb txog qhov lawv nij. Ces kuav siv lo lus tias vim lawv yeej ua tau. Ces sau tej no tawm. Qhov no yog daim pab koj pib sau ua. Tsis tas koj yuav muab sau raws li qhov kuv piav, tiamsis, nws yuav pab koj tsim kho tej uas koj xav sau tawm hauv koj cov ntaub ntawv. Nws yuav hais kom ntxaws. Ces siv qhov no. Thaum peb tseem tab tom xav txog tej lo lus thiab koj yuav cev lus li cas, cia peb txav mus tham txog ib yam txawv.

Yuav teb lo lus nug no thiab pab koj teb yog thaum tibneeg nug koj thaum peb sib ntsib wb ob leeg xwb. Lo lus nug uas ib tus twg hais rau koj yog, “Aub, koj ua txoj haujlwm dabtsi?” Koj yuav tsum paub tias tibneeg yuav nug koj lo lus no. Ces peb xav teb kom ntxaws. Tiamsis lo lus nug no tseem ceeb rau qhov lag luam no uas koj yuav tau npaj thiab thaum koj mus rau ntau qhov txheej xwm xws li Zoom lossis Facebook. Tus neeg coj rooj sib tham yuav hais rau koj, “Aub, qhia peb mentsis txog koj lub lag luam.” Lawv hais tias, koj ua txoj haujlwm dabtsi? Thiab koj xav kom koj teb ntxaws. Koj txoj haujlwm yog dabtsi? Tsis txhob pib hais tias, “kuv yog tus vice-president ntawm lag luam txais nyiaj lossis kuv muaj lub khw ABC yoga.” Teb lo lus li no tsis yog lawm. Yog tias koj yog tus ua haujlwm tom ib lub tuam txhab tuav nyiaj, koj xav teb li no, “kuv pab tibneeg nrhiav nyiaj pab txhawb lawv lub lag luam.”

Lossis yog koj muaj ib lub khw yog, koj kuj teb li no, kuv pab tej tug lub cev dhia zoo ua tib zoo xav tob tob. Ces lawv thiab li pom lawv lub neej thiab xav ua raws li ntawd.” Teb ib lo lus nug nrog ib kab lus uas muaj txiaj ntsim rau lwm tus. Ces tom ntej no tej yam uas koj xav yog, kuv pab tias koj xav dabtsi, “Gary, qhov no yeej zoo kawg. Peb paub cov lus twg los siv, tab txawm yuav yog muab sau ntawv, peb paub teb lo lus nug ntawd, yuav teb kab lus muaj txiaj ntsim li cas, es kuv yuav siv rau thaum twg?” Ces ntawm no yog ib co tswv yim uas koj qhauj tawm tau, ib daim vis dis aus. Kuv tias koj yuav xav tias, “Kuv tsis nyiam saib kuv tus kheej hauv ib daim vis dis aus. Kuv tsis nyiam rov qab hnov kuv lub suab.”

Kuv yuav tsis qhia rau koj kom tsis txhob quav ntsej txog tej ntawd. Tiamsis kuv yuav ua kom koj nco ntsoov. Peb yeej pom koj txhua hnuv. Koj yeej zoo li ntawd. Koj lub suab yeej nrov li ntawd. Los nrog peb tham. Ces siv ua ib daim vis dis aus. Koj yuav ua li ntawd li cas? Facebook. Tsis poob nyiaj ua li. Koj ua tau Facebook live lossis rau ib daim vis dis aus uas koj twb theej tau lawm thiab muab tso rau hauv Facebook. Yog ib txoj kev zoo rau koj los qhauj txog koj lub lag luam thiab kom lwm tus paub txog koj. Ib yam ntxiv yog LinkedIn. Ntxiv thiab, yog tias koj yog ib tus neeg yuav khoom, yog tias cov neeg yuav khoom nyob hauv LinkedIn, ces ua ib daim vis dis aus uas ntev li tsib feeb thiab muab tso rau hauv

LinkedIn thiab muab tso tsis tu ncuu. Thiab tsis txhob hnov qab txog YouTube. YouTube yog lub tshuab tibneeg siv heev rau theem thib ob uas tibneeg siv los tshawb nrhiav tej ub no. Tsim ua tej vis dis aus tso rau YouTube thiab ua kom ntev txog li tsib feeb thiab tso tsis tu ncuu. Tsis txhob tso ib daim vis dis aus xwb, tso heev kawg li ib lub lim tiam, ib daim vis dis aus hauv YouTube.

Muab tso tawm. Saib seb ua tej no yuav ua li cas rau koj lub lag luam. Ntawm no yog tej tswv yim ntxiv. Thib ib yog kev sau email thiab ntaus ntawv. Tej zaum xa ib lub lim tiam ib zaug rau koj cov qhua, saib pom seb lawv siv koj tej ntaub ntawv ua dabtsi lossis sau comment li cas nyob rau hauv. Koj yuav pom cov neeg no sau ntawv nyob rau hauv LinkedIn, tso tawm hauv Facebook, lossis Twitter. Tsis txhob ua vim yooj yim. Siv sijhawm los sau ib lo comment. Tus neeg uas sau kab ntawv ntawd yuav pom tagrho cov comment thiab lawv cov qhua yuav pom tibs. Qhov no ua dabtsi rau koj? Yuav qhia tias koj yog ib tus neeg txawj, ib tus uas paub heev, muaj nuj nqis heev.

Koom tes nrog cov neeg yuav khoom ntawm koj, sau ntawv mus rau lawv. Tso tawm tej yam rau lawv qhov LinkedIn, lossis Facebook. Lawv zoo rau cov yuav khoom ntawm koj. Thiab ib co tswv yim ntxiv. Yog siv email thiab ntaus ntawv mus rau tej tug. Lwm yam ntxiv thiab. Koj xav kom yooj yim. Yog tias koj muaj ib lub lag luam uas mus nqa tau khoom thiab xa mus rau tus neeg yuav khoom ntawd, ces tej zaum koj lub lag luam kaw tam sim no lawm.

Qhia rau koj cov neeg yuav khoom, sau ib tsab email, ua tej yam txaus ntshai. Hu xov tooj mus rau lawv thiab qhia rau lawv paub. Qhia tias koj muaj qhov mus pab nqa khoom thiab thauj khoom rau lawv thiab piav qhia tias koj ceev faj li cas. Thiab ib yam ntxiv, nug seb lawv puas paub lwm tus uas nij neeg thauj khoom tuaj rau lawv. Yuav tsum nug vim tias ib yam lawv paub ib tus neeg twg uas tawm tsis tau mus yuav khoom thiab xav tau kev pab. Lwm yam tswv yim ntxiv thiab yog kev sib tham saum huab cua. Kuv paub tej zaum koj xav tias "Podcast, ua tsis tau. Rooj sib tham saum huab cua. ua tsis tau." Yooj yim ua xwb. Podcasts yoojyim rau kuv. Yog koj yuav kaw ib chav sib tham saum huab cua ces koj siv tau Zoom. Tsuas pub dawb xwb li 40 feeb, tsuav koj hais kom tag tej ntaub ntawv koj xav qhia tawm, ces koj siv tau Zoom, kuj muaj lwm yam koj siv tau thiab.

Qhov no yog ib yam uas kuv paub zoo txog xwb, ua li ntawd los yog mus ua qhua. Cov neeg koom cov chav kawm saum huab cua lossis hais tawm ua podcasts, xav nrhiav cov neeg uas zoo tham nrog. Thov ua ib tus qhua rau lawv kev sib tham podcast lossis hauv lawv chav kawm saum huab cua. Yog ua li no ces yuav pab kom lawv paub txog koj thiab tsuas yog kom koj tawm tuaj xwb. Tsis tas koj yuav qhauj dabtsi li, koj tsis tas siv tej khoom kim kim los ua. Thiab yeej ua haujlwm tau. Nws pab kom tibneeg paub txog koj thiab koj yog ib tus tshaj lij. Vim li cas ua ib tus tshaj lij tseem ceeb? Tibneeg xav ua lag luam nrog leejtwg? Nrog cov neeg tshaj lij thiab lawv yuav them pes tsawg? Lawv yuav them nyiaj zoo rau ib tus neeg tshaj lij.

Ces tsis txhob xav tias qhov ntawd tsis tseem ceeb. Thiab yog koj hais tias, "Aub, kuv tsis xav ua ib yam ntawd hlos li." Ces tsis ua cas. Nug tej lo lus nug ntxiv thiab. Yog tias yog podcasts lossis vis dis aus, nug tej lo kom zoo. Tsis txhob hais tias, "Aub, kuv xav tias qhov no yog ib lo uas tsis tseem ceeb." Tsis txhob ua li. Nug lo lus ntawd vim lub hom phiaj yog kom koj muaj ib sib txuas lus, koj xav koom nrog lwm tus, kom lawv paub txog koj. Thiab thaum koj ua li ntawd, lawv yuav paub koj. Ces tham sim no....

Ces ntu kawg ntawm kev qhauj koj lub lag luam yog hais tias koj raws qab. Rov mus cuag cov neeg uas koj ntsib tim ntsej tim muag lossis hauv online thiab tsis txhob raws qab xwb, yuav tsum npaj kom zoo, muab sau cia rau ib hnuv twg uas koj yuav ua. Koj yuav raws qab tsis tu ncuu rau ib lub sijhawm twg. Kuv paub tias koj tab tom xav tias, “Es Gary thaum kuv mus tej kev sib ntsib thiab ntsib tibneeg tim ntsej tim muag, kuv tau tuav lawv tes thiab sib pauv daim npav tiv tauj. Yooj yim. Tsuas kuv muaj daim ntawv tiv tauj. Koj tseem tham txog mus hais hauv podcast thiab vis dis aus thiab tej txheej xwm hauv online. Kuv pom cov tibneeg thiab tej zaum lawv tau ntsib kuv dua lawm. Yog tias nyob rau hauv ib daim vis dis aus, kuv tsis tau ntsib lawv.”

Koj yuav tsum ua li no thiaj li zoo. Kuv yuav siv Zoom los ua piv txwv. Tiamsis siv rau qhov twg los yeej tau. Sau cov npe ntawm tej neeg uas nyob hauv chav saum huab cua ntawd vim pom lawv lub npe tawm. Muab lawv npe sau tseg. Tom qab chav ntawd tag, koj yuav ua dabtsi? Kuv ua li no thiab kuv xav kom koj ua vim tias yeej ua haujlwm. Mus rau LinkedIn, sau lawv npe, tshawb nrhiav lawv. Thaum lawv tshwm los, xa ib qho caw lawv ua koj tus phoojywg hauv. Thiab hais tias, “Nyob zoo, kuv lub npe hu ua thiab kuv pom koj nyob hauv LinkedIn no...Thov txais kev sib cog ua phoojywg hauv LinkedIn no” Lawv yuav koom nrog koj. Koj ua tau li no hauv Facebook thiab tsuas yog koj mus tshawb nrhiav lawv xwb. Thaum neb sib cog zoo lawm ces, koj yuav ua dabtsi tam sim no? Tsis txhob muag ib yam khoom rau lawv. Nug lawv ib lo, lb lo lus zoo nug yog, “Koj ua haujlwm dabtsi tam sim no?”

Yam haujlwm uas koj tsum ua kom tiav yog dabtsi. Tibneeg yeej yuav teb. Ua li no yuav cia neb sib txuas lus, thiab koj ua dabtsi? Ib qhov kev sib raug zoo, kev sib ntseeg siab, thiab yuav txog lub sijhawm uas koj muag tau koj yam khoom rau tus ntawd. Tiamsis, yuav siv sijhawm ntev vim tibneeg yuav tsum paub tias lawv ntseeg koj siab.

Qhov ntawd yog yam kev raws qab uas kuv hais kom ua. Thaum koj ua li no, koj tsim kho koj lub zej zog, koj ua lawv paub koj, koj ua kom lawv paub txog koj yam txuj thiab koj yuav tsim tsa tau koj lub lag luam. Lub sijhawm no nrawm heev. Peb tau tham txog ntau yam hauv no thiab tham tsuag tsuag xwb. Yog tias koj muaj lus nug, kuv thov caw koj tiv tauj kuv. Kuv ib yeej txwm zoo siab nrog cov xav pib ua ib lub lag luam tham thiab cov coj hauv kev lag luam tham tibi, txog seb yuav pab lawv qhauj lawv lub lag luam li cas thiab yuav sib txuas lus li cas lawv thiaj li txhim kho tau lawv lub lag luam, kom lawv khwv tau nyiaj ntau ntxiv, thiab kom tibneeg paub txog lawv.

Nyob rau phab ntawv no koj yuav pom tej kev yuav tiv tauj tau kuv li cas. Yuav sau email lossis mus rau kuv lub vej xaij los tau. Yog tias koj mus rau kuv lub vej xaij hauv cheeb tsam contact, koj tsuas sau rau hauv tias, Shoestring Marketing ces kuv mam li teb rov qab rau koj. Kuv yog Gary McKinsey, thiab kuv xav ua tsaug rau koj cog sijhawm mloog kuv piav thiab nrog kuv.